

# चाकूबाजी और पथराव मामले में 11 आरोपी गिरफ्तार, शहर में शांति

मामले में अब तक 15 आरोपियों की गिरफ्तारी और 31 से ज्यादा आरोपियों को हिरासत में लेकर पूछताछ की जा चुकी है

भीलवाड़ा, (निसं)। शहर के भीमगंज थाना इलाके में गुरुवार की रात चाय की दुकान के बाहर पटाखे चलाने को लेकर उपजे विवाद के बाद हुई चाकूबाजी और पथराव मामले में आरोपियों की गिरफ्तारी को लेकर गठित टीमों ने चाकूबाजी के दो और पथराव के मामले में नौ और आरोपियों को गिरफ्तार किया है। पुलिस लगातार गश्त कर स्थिति पर निगाह बनाये हुये हैं। इस मामले में अब तक 15 आरोपियों की गिरफ्तारी और 31 से ज्यादा आरोपियों को हिरासत में लेकर पूछताछ की जा चुकी है।

भीमगंज थाना पुलिस ने बताया कि माणिक्य नगर रोड पर पार्श्व पति देवेंद्रसिंह हाड़ा पर गुरुवार रात कुछ लोगों ने चाकू से हमला कर दिया। बबलु व आनंद को भी चोटें आईं। हमले के बाद उपद्रवियों ने मकानों पर पथराव कर जान से मारने व मोहल्ला छोड़कर जाने की भी धमकियां दीं। इसे लेकर पुलिस ने तीन प्रकरण दर्ज किए थे। इनमें से चाकूबाजी के मामले में पुलिस ने शनिवार को 2, जबकि पथराव के



चाकूबाजी और पथराव मामले में पुलिस टीमों ने नौ जनों को गिरफ्तार किया।

मामले में 9 और आरोपियों को गिरफ्तार कर लिया। जानकारी के अनुसार इससे

पहले शुक्रवार को पुलिस चाकूबाजी के एक और पथराव के तीन आरोपियों को


गिरफ्तार कर चुकी है। पुलिस ने मोहम्मद एजाज पिता मोहम्मद आरोफ लोहार व

■ पार्श्व पति देवेंद्रसिंह हाड़ा पर गुरुवार रात कुछ लोगों ने चाकू से हमला कर दिया था, इसमें दो जनों को भी चोटें आई थी

ताहीर मोहम्मद पिता आमीर मोहम्मद पठान निवासी गुलजार नगर बग्गा बाबा रोड को चाकूबाजी के मामले में, जबकि पथराव के मामले में मंगला चौक निवासी खुल पिता शेख याक़ुब, शेख समीरुल इस्लाम पिता शेख मुस्तिया अली, शेख मुनीरुल पिता शेख मुस्तिया अली, मुबारिक अंसारी पिता काजल अंसारी, शेख ज्वैल पिता शेख रोशन अली, मुसाहिद अहमद पिता अब्दुल करीम मंसूरी, मोहम्मद युनुस पिता मोहम्मद हनीफ अंसारी, इमरान मंसूरी पिता अलाउद्दीन मंसूरी और आदिल पिता मोहम्मद सलीम अंसारी को गिरफ्तार किया है।

## चोरी की पांच ट्रॉली बरामद, तीन आरोपी गिरफ्तार

पूछताछ में आरोपियों ने बताया कि ट्रॉलियों को दीपावली पर बेचने का प्लान बना रखा था



बूंदी पुलिस ने ट्रॉली चोरी के तीन आरोपियों को गिरफ्तार किया।

बूंदी, (निसं)। संपत्ति संबंधी अपराधों के विरुद्ध प्रभावी कार्रवाई करते हुए बूंदी पुलिस ने तीन आरोपियों को गिरफ्तार किया। पुलिस ने उनके कब्जे से चोरी की 5 ट्रॉली बरामद की हैं। चोरी की गई ट्रॉलियों की अनुमानित कीमत लगभग 11 लाख रुपये बताई गई है।

जिला पुलिस अधीक्षक राजेन्द्र कुमार मीणा ने बताया कि थायाधिकारी पुलिस थाना सदर के नेतृत्व में गठित पुलिस टीम द्वारा संपत्ति संबंधी अपराधों के विरुद्ध प्रभावी कार्रवाई करते हुए तीन आरोपी रमेश यादव, रमेश उर्फ सत्यनारायण माली एवं धनराज गुर्जर को गिरफ्तार कर कब्जे से चोरी की 5 ट्रॉलियां बरामद की। मामले में 23 अक्टूबर को पीड़ित मंगल निवासी मोहन लाल राठौर ने थाना सदर बूंदी में ट्रॉली चोरी की रिपोर्ट लिखाते हुए बताया था कि 22 अक्टूबर को शाम को 6 बजे को अपने बाड़े में खड़ी ट्रॉली को देखा था, लेकिन 23 अक्टूबर को सुबह उसे अपने बाड़े में ट्रॉली नहीं मिली। पीड़ित मोहन लाल राठौर के द्वारा आसपास तलाश करने और पूछताछ करने के बाद

■ संपत्ति संबंधी अपराधों की रोकथाम हेतु बूंदी पुलिस ने कार्रवाई की

थी ट्रॉली का पता नहीं चलने पर सदर थाने में रिपोर्ट दर्ज करवाई। मामले में सदर थाना पुलिस ने मामला दर्ज कर जांच शुरू कर बूंदी शहर के सीसीटीवी फुटेज व मंगल व आसपास के गांव तथा संदिग्ध स्थानों पर तकनीकी साक्ष्य एकत्र कर आरोपियों को चिह्नित किया और उनके संभावित स्थानों धाबाईयों का नयागांव, रघुनाथपुर, धनावा, दबलाना में दबिश दी गई। पुलिस टीम ने आरोपी रमेश यादव निवासी धाबाईयों का नया गांव हाल रघुनाथपुर, रमेश उर्फ सत्यनारायण माली निवासी धनावा और धनराज गुर्जर निवासी धनावा पुलिस थाना दबलाना को गिरफ्तार कर लिया। आरोपियों में शामिल रमेश यादव शाली चौर और गिरोह का मुखिया है, जो खुद के टेम्पर को चोरी के ट्रॉलियां उठाने में काम लेता था। गिरफ्तार आरोपियों से पूछताछ की जा रही है। पूछताछ के ईंट भट्टे पर खड़ी ट्रॉली, तीसरे ट्रॉली धनावा से 4-5 महीने पर चुराई थी। वहीं चौथी ट्रॉली पुलिस थाना सदर के रामगंज बालाजी के पास 2-3 महीने पहले और पांचवीं ट्रॉली मंगला से 23 अक्टूबर को चुराई गई थी। इन चोरियों को एकआईआर अलग-अलग थानों में दर्ज है। आरोपियों से जिले में हुई चोरियों के बारे में खुलासा होने की संभावना है।

ट्रॉली चोरी के आरोपियों को गिरफ्तार करने वाली टीम में सदर थानाधिकारी भगवान सहाय के नेतृत्व में हरिशंकर, टीकमचंद (तकनीकी सहायक), नेतराम, हनुमान, गजेन्द्र, देशराज शामिल रहे। इनमें नेतराम और हनुमान की विशेष भूमिका रही।

## कार में शराब की तस्करी करते एक आरोपी गिरफ्तार

पुलिस ने 18 कार्टन देशी व अंग्रेजी शराब जप्त की

रावतभाटा, (निसं)। जिले की पारसोली थाना पुलिस ने नाकाबंदी के दौरान शराब माफिया के विरुद्ध कार्रवाई करते हुए एक मासत वेन में शराब की तस्करी करते एक आरोपी को गिरफ्तार कर वेन से 18 कार्टन देशी व अंग्रेजी शराब जप्त की है।

जिला पुलिस अधीक्षक सुधीर जोशी ने जानकारी देते हुए बताया कि पुलिस मुख्यालय जयपुर, राजस्थान द्वारा मादक पदार्थों के विरुद्ध कार्रवाई, कच्ची शराब के उत्पादन व विक्रय एवं वांछित अपराधियों गिरफ्तारी हेतु चलाये गए विशेष अभियान के अन्तर्गत अवैध रूप

से शराब का परिवहन करने वाले शराब माफियाओं पर प्रभावी कार्रवाई के मध्यमजर रावतभाटा अतिरिक्त पुलिस अधीक्षक भगवत सिंह हिंडा एवं बेगु पुलिस उपाधीक्षक अंजलि सिंह के निर्देशन में थाने के सहायक पुलिस उपनिरीक्षक गोविन्द सिंह के नेतृत्व में कानि. मनोज, प्रियम, मोतीलाल, भोमाराम द्वारा शराब तस्करी के मार्गों को चिह्नित करते हुए निमोदा से झाड़ोल आने-जाने वाले कच्चे रास्ते पर नाकाबंदी कर निगरानी रखी गई। इसी दौरान कार्टन का रफ तर्फ से एक व्यक्ति मारुति वेन लेकर आया। मारुति वेन को

रुकवाकर संदिग्ध होने पर तलाशी ली तो मारुति वेन में भरे खाकी रंग के कार्टनों में देशी व अंग्रेजी शराब होना पाया गया। मारुति वेन से शराब को बाहर निकालकर गिनती की गई तो कुल 18 कार्टनों में देशी व अंग्रेजी शराब व बीयर भरी हुई मिली। अवैध शराब व मारुति वेन को जब्त कर आरोपी बेगु थाने के सेमलिया निवासी प्रहलाद मेवाड़ा पुत्र मदन लाल मेवाड़ा को गिरफ्तार किया गया। आबकारी अधिनियम के अन्तर्गत प्रकरण पंजीबद्ध किया जाकर गिरफ्तार आरोपी से अवैध शराब की उपलब्धता के संबंध में अनुसंधान जारी है।

नकदी चोरी करने वाला गिरफ्तार

उदयपुर, (कासं)। दिनदहाड़े सूरजपोल थाना क्षेत्र में स्थित दुकान से नकदी चोरी करने वालों को पुलिस ने गिरफ्तार किया है।

प्रकरण के अनुसार सूरपोल थाना क्षेत्र कोलीवाड़ा स्थित कृष्णा पेपर के राजकुमार अग्रवाल पुत्र राधेश्याम अग्रवाल ने पुलिस थाने में प्रकरण दर्ज करवाया, जिसमें पीड़ित ने बताया कि 24 अक्टूबर दोपहर में मैं लघुशुंका करने गया।

इस दौरान अज्ञात चोर गल्ले से 88 हजार रुपये नकदी चुरा ले गया। इस मामले में प्रकरण दर्ज होने पर टीम ने ऑटो चालक किशनपोल रजानगर सूरजपोल निवासी फिरोज खान उर्फ सोनी पुत्र बाबू खान को गिरफ्तार कर इसके कब्जे से चोरी की गई नकदी बरामद की। आरोपी हिस्ट्रीशिर होकर उसके हिलाफ पूर्व में 30 अपराधिक प्रकरण दर्ज हैं।

## मारपीट प्रकरण में रूपनगढ़ सरपंच गिरफ्तार

रूपनगढ़, (निसं)। रूपनगढ़ आदर्श ग्राम पंचायत के सरपंच हाजी इकबाल छीपा को रविवार को पुलिस ने गिरफ्तार कर लिया।

पुलिस उप अधीक्षक किशनगढ़ ग्रामीण उमेश गौतम ने बताया कि रूपनगढ़ निवासी श्रीकिशन खटकी ने सन् 2023 में रूपनगढ़ थाने में मामला दर्ज कराया था कि उसकी भूमि पर जबरन जेसीबी चलाकर रूपनगढ़ सरपंच व अन्य द्वारा कब्जा किया जा रहा है। श्रीकिशन खटकी द्वारा रोकने पर आरोपी ने उसके साथ मारपीट की, चोटिल किया और जातिसूचक शब्दों से अपमानित किया। किशनगढ़ पुलिस उप अधीक्षक ग्रामीण द्वारा मामले की जांच की जा रही थी।

अनुसूचित/जाति जनजाति से संबंधित होने के कारण पुलिस अधीक्षक वंदिता राणा के निर्देशन में रूपनगढ़ सरपंच को गिरफ्तार करने



पुलिस ने मारपीट मामले में रूपनगढ़ सरपंच हाजी इकबाल छीपा को गिरफ्तार किया।

के लिए टीम गठित की गई और वांछित आरोपी वर्तमान रूपनगढ़ सरपंच

हाजी इकबाल छीपा पुत्र सफी मोहम्मद को रविवार शाम गिरफ्तार

कर लिया गया। मामले की आगे जांच की जा रही है।

## डबल इंजन की सरकार में झुंझुनू भी भागीदार बनेगा : भांबू

भाजपा प्रत्याशी राजेंद्र भांबू के जनसंपर्क दौरे जारी

झुंझुनू, (निसं)। उप चुनावों में भाजपा की तरफ से प्रत्याशी राजेंद्र भांबू ने कहा है कि डबल इंजन की सरकार में झुंझुनू भी अपना भागीदार बनेगा। इस बार उप चुनावों में वंशवाद का खात्मा भी तय है। भांबू ने रविवार को ग्रामीण क्षेत्रों में जनसंपर्क किया।

जानकारी के अनुसार रविवार को भांबू ने शिशियां, बाकरा, देवा का बास, कायमसरिया की डाणी, उत्तरासर आदि गांवों का दौरा कर जनसंपर्क किया और ग्रामीणों से संवाद करते हुए भारतीय जनता पार्टी के कल्याणकारी कार्य योजनाओं की जानकारी देते हुए झुंझुनू के विकास के लिए अपरिहार्य बताया। इस मौके पर भांबू ने कहा कि यमुना के पानी की बात हो या फिर अन्य कोई भी विकास कार्य, सभी को प्राथमिकता के आधार पर पूरा किया जाएगा।

इस मौके पर भाजपा जिलाध्यक्ष बनवारीलाल सैनी, पूर्व विधायक शुभकरणा चौधरी, पूर्व विधायक रणवीर सिंह गुड़ा, कुलोद भाजपा



भाजपा प्रत्याशी राजेंद्र भांबू ने कई गांवों में जनसभायें कीं।

मंडल अध्यक्ष सतीश खींचड़, धर्मवीर पुनियां, कुलोद मंडल प्रभारी रोहितारा फौजदार, भाजपा पंचायतीराज प्रकोष्ठ के जिलाध्यक्ष अर्जुन महल्ला, भाजपा राष्ट्रीय परिषद सदस्य विश्वंभर पुनियां,

सुभाष रेपस्वाल, मुरारी सैनी, डॉ. राजेश बाबल मंच पर उपस्थित थे। लोगों ने जगह-जगह भाजपा प्रत्याशी को बधाईयां और शुभकामनाएं देते हुए सम्मानित किया।

## शहीद राजेंद्र प्रसाद मीणा की मूर्ति का अनावरण

देश के लिए प्राण न्यौछावर करने वाले शहीद हमारे भगवान हैं : प्रेम सिंह बाजौर

झुंझुनू, (निसं)। लादूसर ग्राम पंचायत के चैनपुरा गांव में देश के लिए शहादत देने वाले राजेंद्र प्रसाद मीणा की मूर्ति अनावरण कार्यक्रम रविवार को संपन्न हुआ। समारोह के मुख्य अतिथि सैनिक कल्याण बोर्ड के अध्यक्ष प्रेमसिंह बाजौर थे।

बाजौर ने कहा कि शहीद देवताओं के देवता हैं, इन्हें भगवान की तरह पूजा जाना चाहिए। उनका कहना था कि धन्य है गांव के लोग, जिन्होंने देशभक्त बेटा पैदा किया। आदिवासी श्रीमीन सेना के राष्ट्रीय अध्यक्ष सुरेश मीणा किशोरपुरा ने कहा कि शहीद राजेंद्र प्रसाद ने आतंकवादियों से लड़ते-लड़ते अपने प्राणों की आहुति दी है। इनकी बहादुरी के किस्से शेखावाटी में ही नहीं बल्कि देश जानता है। किशोरपुरा ने कहा कि एक समय था जब देश में मीणा रेजिमेंट हुआ करती थी। इस रेजिमेंट के बहादुरी के किस्से सुनने को मिलते थे। उन्होंने मंच से देश और प्रदेश की सरकार से मांग उठाई कि इस रेजिमेंट को पुनः स्थापित किया जाए। इस अवसर पर शहीद वीरंगना



लादूसर ग्राम पंचायत के चैनपुरा गांव में आयोजित समारोह में विरंगना का सम्मान किया गया।

का शॉल ओढ़ाकर अभिनंदन किया गया। शहीद परिवार का भी अतिथियों ने मोमेंटो देकर अभिनंदन किया। कार्यक्रम में अलसीसर प्रधान

चासीराम पुनियां, पूर्व प्रधान गिरधारीलाल खींचड़, आदिवासी मीणा सेवा संस्थान के जिलाध्यक्ष दिलीप मीणा मुकुंदगढ़, पूर्व

जिलाध्यक्ष मास्टर बनवारीलाल मीणा, आशीष कुमार, लादूसर सरपंच बलबीर सिंह, सेवानिवृत्त कमिश्नर बीएल मीणा, तहसील अध्यक्ष

■ आदिवासी नेता सुरेश किशोरपुरा ने देश में आदिवासी मीणा रेजिमेंट बनाने की मांग उठाई

कुरडाराम मीणा, सत्येंद्र कुमार सहित कई विशिष्ट जन बतौर विशिष्ट अतिथि मौजूद थे। शहीद स्मारक पर मशहूर गायकों द्वारा देश भक्ति गीतों की प्रस्तुति दी गई। शहीदों की मूर्ति बनाने वाले वीरेंद्र सिंह का भी अतिथियों ने सम्मान किया। शहीद राजेंद्र प्रसाद मीणा की भी बहादुरी की गाथा की पढ़कर सुनाई गई। इस अवसर पर सेवानिवृत्त थानेदार बुजमोहन मीणा, सिंकेन्द्र मीणा, भागीरथ मीणा, एडवोकेट धर्मवीर मीणा, रामचंद्र कोलिंडा, गायक कलाकार सुरेश अलीपुर, प्रदीप कुमार मीणा, सतेंद्र मीणा, विकास मीणा, एडवोकेट राजेश मीणा, भंवर सिंह मीणा, प्रहलाद राय सहित बड़ी संख्या महिला-पुरुष मौजूद थे।